

اودیہ ہے قومی خزانہ کے ملک کی ملکیت اور امانت ہونے کی صحیح تصویر۔ اس کے متعلق حضرت عمرؓ نے ایک دفعہ لوگوں سے یوں خطاب فرمایا:

لَكُمْ عَلَيَّ اِيهَا الشَّاسُ خِصَالٌ فَخُذْ فِي بِيهَا - لَكُمْ عَلَيَّ اَنْ لَا اُجْتَبِي  
 شَيْئًا مِنْ خِذَاجِكُمْ وَلَا مِمَّا اَفَاعَا اللَّهُ عَلَيْكُمْ اَلَا مَوْتٌ وَجِهَةٌ - وَلَكُمْ  
 عَلَيَّ اِذَا دَفَعْتُمْ فِي يَدِي اَنْ لَا يَخْرُجَ مِنْهُ اِلَّا فِي حَقِّهِ - وَلَكُمْ عَلَيَّ اَنْ  
 اَزِيدَ فِي اعْطِيَا تَكُمْ وَاسْتَأْتَفُواكُمْ - وَلَكُمْ عَلَيَّ اَنْ لَا اَلْقِيَكُمْ فِي  
 الْمَهَالِكِ (کتاب الخراج ص ۷)

لوگو! مجھ پر آپ لوگوں کے کچھ حقوق ہیں جن کا تم مجھ سے مواخذہ کر سکتے ہو۔ ایک یہ کہ ملک کا خراج اور مال غنیمت بے جا طور سے نہ جمع کیا جائے۔ ایک یہ کہ جب میرے پاس خراج اور غنیمت آئے تو بے جا صرف نہ ہونے پائے۔ ایک یہ میں تمہارے ذمہ پڑھاؤں اور تمہاری سرحدوں کو مضبوط کر دوں اور ایک یہ کہ تم کو خطرات میں نہ ڈالوں۔

## ۴۔ اصول حکومت مشورہ ہو

ادارت و حکم و ادارہ افراد کی اکثریت کو ہو۔ نہ کہ ذات و شخص کو۔ اس دفعہ پر مفصل بحث حصہ دوم میں گزر چکی ہے۔

## ۵۔ حریت رائے و خیال

اور مطبوعات (پریس) کی آزادی اسی کے تحت میں ہے۔ آزادی اظہار رائے۔ یہ آزادی اگر معقول حدود میں ہو تو مثبت نتائج پیدا کرتی ہے اور اگر یہ آزادی بے لگام و بے ہمار ہو تو ہزاروں نئے نئے پیدا کر کے مملکت کی سرحدوں کو کمزور کرتی رہتی ہے۔ یہ جمہوریت نوازوں کی کمزوری ہے کہ استبداد (خود رائے) کے مقابلہ میں انہوں نے لامحدود آزادی اظہار رائے کر دیا۔ لیکن وقتاً فوقتاً حکومتوں کو اس لامحدود آزادی کو مختلف طریقوں اور اخلاقی ضابطوں سے محدود کرنا پڑتا ہے۔

یہ اسی بے لگام آزادی کے کرشمے ہیں کہ کہیں اسلام مردہ باہر اور شو شزم زندہ باد کے نعرے لگائے جاتے ہیں۔ کہیں قرآن کریم کو ایک فرسودہ کتاب قرار دیا جاتا ہے اور کہیں جلا

بھی دیا جاتا ہے۔ کہیں مسلمانوں کا منشور آزادی (خطبہ حجۃ الوداع) ضبط کیا جاتا ہے۔ سرخ انقلاب اور انتقام کے برس برس نعرے لگائے جاتے ہیں اور کہیں علاقائی اور لسانی تعصب کو بہادری کو نظریہ پاکستان اور اسلام کی بیخ کنی کی جاتی ہے اور برس بھر کچھ جمہوریت میں اس لیے گوارا کر لیا جاتا ہے کہ اس کی بنیاد ہی لادینیت پر ہے اور آزادی رائے پر لے لگام ہے۔

اسلام نے اس آزادی رائے کو جائز اور لازم قرار دیا ہے۔ مگر شرط یہ ہے کہ یہ قرآن و سنت کے مطابق ہو۔ خلفائے راشدین کے دور میں ہر مسلمان کو آزادی رائے اور حکومت پر نکتہ چینی کا پورا پورا حق حاصل تھا جسے وہ اپنا دینی فریضہ تصور کرتا تھا۔ تاکہ عوام کو ان کے جائز حقوق مل سکیں اور تاکہ ملک میں برائی کا استیصال اور نیکی کی حوصلہ افزائی ہو۔ یہاں یہ حق کسی خاص جماعت — سوزپ اختلاف — کو نہیں کہ وہ حکومت کی پالیسیوں پر نکتہ چینی کرے اور اس کے اچھے کام کی بھی مذمت کرتی رہے۔

خلفائے راشدین خود اس جذبہ تنقید کی حوصلہ افزائی کرتے تھے۔ خلیفہ اول حضرت ابو بکرؓ نے اپنی پہلی تقریر میں یوں فرمایا تھا: "میں تم ہی جیسا ایک آدمی ہوں تم سے بہتر نہیں۔ لہذا اچھا کام کروں تم میری مدد کرو اور اگر غلط روی اختیار کروں تو مجھے سیدھا کر دو۔"

اور حضرت عمرؓ نے اپنی پہلی تقریر میں یوں فرمایا: "میں اس شخص کو زیادہ پسند کروں گا جو مجھے میرے عیبوں اور کمزوریوں پر آگاہ کرے" اور بار بار ایسا ہوا کہ آپ کو برس برس ٹوکا گیا۔ اب ہم یہ دیکھنا چاہتے ہیں کہ حضرت عمرؓ نے ایسے موقعوں پر کیا رویہ اختیار کیا۔

ایک دفعہ آپ تقریر میں لوگوں کو ہدایت فرما رہے تھے کہ "حق ہر زیادہ مقرر نیکیے جائیں اور اس کی حد چار سو درہم تک ہونی چاہیے۔" یہ معاملہ عورتوں کے حقوق سے تعلق رکھتا تھا۔ ایک عورت اٹھی اور کہنے لگی: "تم یہ پابندی کیسے لگا سکتے ہو۔ جب کہ اللہ تعالیٰ نے خود فرمایا ہے۔

مَا كَانَ اسْتِئْذَانُ احدٍ مِنْكُمْ فِى شَيْءٍ مِّنْ دِيْنِ اللّٰهِ وَرِءَیْسِ اللّٰهِ

اگرچہ تم ان عورتوں میں سے کسی ایک خزانہ بھر بھی (بطور حق نہر) دے چکے ہو۔ یہ بات سن کر حضرت عمرؓ نے سناستہ لپکار اٹھے۔ "پروردگار مجھے معاف فرما۔ ہر شخص عمرؓ سے زیادہ فقیر ہے۔ پھر منبر پر چڑھے اور کہا: لوگو! "میں نے تمہیں چار سو درہم سے زیادہ حق مہر دینے سے روکا تھا۔ میں اپنی رائے سے رجوع کرتا ہوں۔ تم میں سے جو جتنا پسند کرے۔"

مہر بنی دے۔

ایک دفعہ آپ تقریر کرنے کے لیے کھڑے ہوئے تو ایک صحابی نے آپ کی ذات پر یہ اعتراض کیا کہ آپ نے جو قمیص پہن رکھی ہے یہ انھیں چادر دل کی ہے جو مال غنیمت میں ہر ایک حصہ میں ایک ایک چادر آئی ہے۔ ایک چادر سے اتنی لمبی قمیص نہیں بن سکتی۔ آپ کی کیسے بن گئی۔ پہلے اس بات کا جواب دیجیے تب ہم آپ کی بات سنیں گے۔

یہ بات حقیقتاً حضرت عمرؓ پر بیعت المال میں خیانت کا الزام تھا۔ آپ براہ فرحتہ نہیں ہوئے۔ اپنے لڑکے کی طرف اشارہ کیا۔ اس نے شج عام میں یہ اعلان کیا کہ میں نے اپنے حصہ کی چادر بھی اپنے والد کو دے دی۔ تب یہ قمیص تیار ہوئی۔

اس پر معترض نے اٹھ کر کہا۔ ہاں۔ اب فرمائیے۔ ہم آپ کی بات بھی سنیں گے اور رعایت

بھی کریں گے۔

ایک دفعہ آپ بازار میں جا رہے تھے۔ جبار و عبدی ساتھ تھے۔ راستہ میں ایک خاتون نے سلام کیا اور تند و تیز لہجہ میں کہنے لگی۔ ”عمر! تم پر افسوس ہے۔ میں نے وہ زمانہ بھی دیکھا ہے جب تم عمرؓ کہلاتے اور بازار و مکان میں نوجوانوں سے کشتی لڑا کرتے تھے۔ پھر تھوڑے ہی دن گزرے کہ عمرؓ کہلانے لگے اور اب کچھ دنوں سے امیر المؤمنین بنے پھرتے ہو۔ سنو! رعایا کے معاملہ میں اللہ سے ڈرو۔۔۔۔۔“

بڑھیا کی یہ بات سن کر جبار و عبدی نے کہا۔ ”خاتون! آپ نے امیر المؤمنین پر بہت زیادتی کی۔“ حضرت عمرؓ کہنے لگے۔ ”انھیں کہنے دو۔ شاید تمہیں معلوم نہیں یہ عبادہ بن صامت کی اہلیہ خولہ بنت حکیم ہیں۔ جن کی بات سات آسمانوں پر سننی گئی تھی۔ عمر کو تو بدرجہ اولیٰ سننا چاہیے۔“ اسی طرح ایک اور موقع پر ایک شخص نے کئی بار حضرت عمرؓ کو مخاطب کر کے کہا ”اتق اللہ یا عباد! یعنی اے عمر! خدا سے ڈر۔“ مجمع میں سے کسی نے اسے روکا اور کہا۔ ”اب بس بھی کرو۔“ حضرت عمرؓ نے فرمایا۔ ”اسے کہنے دو۔ اگر یہ لوگ نہ کہیں تو بے مصرف ہیں۔ اگر ہم نہ مانیں تو ہم۔“

یہ تو خلفاء پر تنقید کی بات تھی۔ اب دیکھیے آپ کے

عوامی شکایات اور اعمال سے احتساب

عملان سے کیسے مواخذہ ہوتا تھا۔

آپ جب کوئی عامل مقرر کرتے تو اسے پروانہ تقرری ملتا تھا جس میں اس کے احتیارات

خائنوں کا ذکر ہوتا تھا۔ اس عامل پر لازم تھا کہ وہ وہاں پہنچ کر مجمع عام میں یہ مکتوب سناٹے تاکہ عوام اس کے جائز اختیارات سے آگاہ ہو جائیں اور اگر وہ ان اختیارات کی حد سے آگے بڑھے تو اس پر مواخذہ کر سکیں۔ ان حقوق و اختیارات کو آپ نے بار بار مجمع عام میں خود بھی سنایا۔ عاملوں کے لیے یہ ہدایات ہوتی تھیں۔

”یاد رکھو! میں نے تم لوگوں کو امیر اور سخت گیر مقرر کر کے نہیں بھیجا۔ بلکہ امام بنا کر بھیجا ہے کہ لوگ تمہاری تقلید کریں۔ تم لوگ مسلمانوں کے حقوق ادا کرو۔ ان کو زور و کوب نہ کرو کہ وہ ذلیل ہوں بے جا تعریف نہ کرو کہ غلطی میں نہ پڑیں اور ان کے لیے اپنے دو ہزارے بند نہ رکھو کہ زبردست کمزوروں کو کھا جائیں۔ ان سے کسی بات میں اپنے آپ کو ترجیح نہ دو کہ یہ ان پر ظلم کرتا ہے۔“

پھر عاملوں کی خطاؤں پر سخت گرفت کی جاتی تھی۔ خصوصاً ان باتوں پر جن سے ترغیب اور فخر و ثوابت ہو اور اس طرح کے چند واقعات ہم پہلے ذکر کر چکے ہیں۔

عمال سے احتساب کے تین طریقے درج تھے۔ پہلا یہ کہ لوگ اپنے عامل کے متعلق شکایات لکھ کر دارالخلافت میں بھیج دیتے۔ ایسی صورت حال کے لیے حضرت عمرؓ نے ایک تحقیقاتی کمیشن مقرر کر رکھا تھا جو موقع پر جا کر تحقیقات کرتا تھا اور حسب ضرورت عامل کو مدینہ طلب کر لیا جاتا تھا۔ دوسرا یہ کہ ہر سال حج کے موقع پر مختلف علاقوں کے وفود آ کر حضرت عمرؓ سے ملاقات کرتے اور اپنے عاملوں کے متعلق شکایات کرتے۔

تیسرا یہ کہ آپ حج کے موقع پر سب عاملین کو وہاں بلا لیتے تھے اور منادی کرادی جاتی تھی کہ جس شخص کو اپنے عامل سے کوئی شکایت ہو وہ بلا روک ٹوک پیش کرے۔

پھر ان شکایات کی پوری تحقیق کی جاتی اور الزام ثابت ہونے پر قرار و تہیٰ سنرا دی جاتی تھی اور نسا اوقات انہیں معزول کر دیا جاتا تھا۔ حضرت عمرؓ کے عوامی حقوق کی نگہداشت اور عمال پر گرفت ہی کا یہ اثر تھا کہ عمال ہر وقت اپنے آپ کو یوں سمجھتے تھے کہ حضرت عمرؓ کا ایک ہاتھ ان کے نچلے بیڑے پر ہے اور دوسرا اوپر کے جبرٹہ پر، جب کوئی بے اعتدالی ہوئی تو وہ انہیں چیر کے رکھ دیں گے۔

ایک دفعہ حسب معمول حج کے موقع پر تمام عمال حاضر تھے کہ ایک شخص نے اٹھ کر شکایت کی کہ آپ کے عامل (مصر کے گورنر عمر دین عاص) نے مجھ کو بے قصور سوکڑے مارے ہیں۔